



ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ:- ಶ್ರೀ ವಿಶ್ವನಾಥ, ಹಿಂದಿನ ಪಂಚಾಯತಿ ಅಭಿವೃದ್ಧಿ ಅಧಿಕಾರಿ, ಚಿಕ್ಕಕೊಟ್ಟೆಕಲ್ ಗ್ರಾಮ ಪಂಚಾಯತಿ, ಮಾನ್ವಿ ತಾಲ್ಲೂಕು, ರಾಯಚೂರು ಜಿಲ್ಲೆ ಹಾಲ ಸಹಾಯಕ ನಿರ್ದೇಶಕರು (ಗ್ರಾಮೀಣ ಉದ್ಯೋಗ), ಹಗರಿಬೊಮ್ಮನಹಳ್ಳಿ ತಾಲ್ಲೂಕು ಪಂಚಾಯತ್, ಬಳ್ಳಾರಿ ಜಿಲ್ಲೆ ಇವರ ವಿರುದ್ಧ ಶಿಸ್ತು ಕ್ರಮ - ಪ್ರಕರಣವನ್ನು ಮಾನ್ಯ ಉಪಲೋಕಾಯುಕ್ತ -1 ರವರಿಗೆ ವಹಿಸುವ ಬಗ್ಗೆ - ಆದೇಶ.

- ಓದಲಾಗಿದೆ:- 1) ರಿಜಿಸ್ಟ್ರಾರ್, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು ಇವರ ಅರೆ ಸರ್ಕಾರಿ ಪತ್ರ ಸಂಖ್ಯೆ. Compt / Uplok/GLB-2026 & 2027/2016/ ARE-5 ದಿನಾಂಕ. 03.01.2018.
- 2) ಮಾನ್ಯ ಉಪ ಲೋಕಾಯುಕ್ತರು-1, ಕರ್ನಾಟಕ ಲೋಕಾಯುಕ್ತ ಕಾಯ್ದೆ 1984ರ ಕಲಂ 12(3)ರಡಿಯಲ್ಲಿ ಸಲ್ಲಿಸಿರುವ ವರದಿ ಸಂಖ್ಯೆ : Compt / Uplok/GLB-2026 & 2027/2016/ ARE-5 ದಿನಾಂಕ. 28.12.2017.

ಪ್ರಸ್ತಾವನೆ :-

ರಿಜಿಸ್ಟ್ರಾರ್, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು ರವರು ಮೇಲೆ ಓದಲಾದ ಕ್ರಮ ಸಂಖ್ಯೆ (1)ರಲ್ಲಿನ ದಿನಾಂಕ 03.01.2018ರ ಪತ್ರದ ಜೊತೆ ಮಾನ್ಯ ಉಪಲೋಕಾಯುಕ್ತ -1 ರವರು ಕರ್ನಾಟಕ ಲೋಕಾಯುಕ್ತ ಕಾಯ್ದೆ 1984ರ ಸೆಕ್ಷನ್ 12 (3) ರನ್ವಯ ನೀಡಿರುವ ವರದಿಯನ್ನು ಸಂಬಂಧಿಸಿದ ದಾಖಲೆಗಳೊಂದಿಗೆ ಕಳುಹಿಸುತ್ತಾ, ಮಾನ್ಯ ಉಪ ಲೋಕಾಯುಕ್ತ - 1 ರವರ ಶಿಫಾರಸ್ಸಿನಂತೆ ಕ್ರಮವಹಿಸಲು ಕೋರಿರುತ್ತಾರೆ.

ಸರ್ಕಾರವು ಮಾನ್ಯ ಉಪಲೋಕಾಯುಕ್ತ-1 ರವರು ಲೋಕಾಯುಕ್ತ ಕಾಯ್ದೆ ಕಲಂ 12 (3) ರಂತೆ ಸಲ್ಲಿಸಿರುವ ವರದಿ ಹಾಗೂ ಲಗತ್ತಿಸಿರುವ ದಾಖಲೆಗಳನ್ನು ಪರಿಶೀಲಿಸಲಾಗಿ, ಶ್ರೀ ಮುತ್ತಣ್ಣ ತಂದೆ ರಾಯಪ್ಪ ಮತ್ತು ಶ್ರೀ ರಂಗನಾಥ ತಂದೆ ನಾರಾಯಣಪ್ಪ ತಳವಾರ ಸಾ / ಜಾಗೀರಪನ್ನೂರ ಮಾನ್ವಿ ತಾಲ್ಲೂಕು, ರಾಯಚೂರು ಜಿಲ್ಲೆ ಇವರುಗಳು ದಿನಾಂಕ:22.06.2016ರಂದು ಕರ್ನಾಟಕ ಲೋಕಾಯುಕ್ತ ಬೆಂಗಳೂರು ರವರಿಗೆ ಸಲ್ಲಿಸಿದ ದೂರು ಅರ್ಜಿಗಳಲ್ಲಿ ಶ್ರೀ ವಿಶ್ವನಾಥ, ಹಿಂದಿನ ಪಂಚಾಯತಿ ಅಭಿವೃದ್ಧಿ ಅಧಿಕಾರಿ, ಚಿಕ್ಕಕೊಟ್ಟೆಕಲ್ ಗ್ರಾಮ ಮಾನ್ವಿ ತಾಲ್ಲೂಕು ರಾಯಚೂರು ಪ್ರಸ್ತುತ ಸಹಾಯಕ ನಿರ್ದೇಶಕರು(ಗ್ರಾಮೀಣ ಉದ್ಯೋಗ), ತಾಲ್ಲೂಕು ಪಂಚಾಯತಿ ಹಗರಿಬೊಮ್ಮನಹಳ್ಳಿ, ಬಳ್ಳಾರಿ ಜಿಲ್ಲೆ ಇವರು ಈ ಹಿಂದೆ ಚಿಕ್ಕಕೊಟ್ಟೆಕಲ್ ಗ್ರಾಮ ಪಂಚಾಯತಿಯಲ್ಲಿ ಇಲ್ಲಿ ಕರ್ತವ್ಯನಿರ್ವಹಿಸುತ್ತಿದ್ದ ಅವಧಿಯಲ್ಲಿ 2011-12 ಹಾಗೂ 2012-13ನೇ ಸಾಲಿನಲ್ಲಿ ಇಂದಿರಾ ಆವಾಸ್ ವಸತಿ ಯೋಜನೆಯಲ್ಲಿ 13 ಮನೆಗಳು ಹಾಗೂ 2011 ರಲ್ಲಿ ಬಸವ ವಸತಿ ಯೋಜನೆಯಲ್ಲಿ 5 ಮನೆಗಳು ಮತ್ತು ಇಂದಿರಾ ಆವಾಸ್ ವಸತಿ ಯೋಜನೆಯಲ್ಲಿ 16 ಮನೆಗಳ ನಿರ್ಮಾಣದಲ್ಲಿ ಅವ್ಯವಹಾರ ಮಾಡಿರುತ್ತಾರೆಂದು ದೂರು ಸಲ್ಲಿಸಿರುತ್ತಾರೆ.

ಸದರಿ ದೂರಿನ ಮೇರೆಗೆ ಮಾನ್ಯ ಉಪ ಲೋಕಾಯುಕ್ತರು-1, ವಿಚಾರಣೆಗಳು-5, ಕರ್ನಾಟಕ ಲೋಕಾಯುಕ್ತರವರು ಲೋಕಾಯುಕ್ತ ಕಾಯ್ದೆ 1984 ರ ಕಲಂ 9 ರನ್ವಯ ತನಿಖೆಯನ್ನು

ಕೈಗೊಂಡಿದ್ದು ಆಪಾದಿತ ಅಧಿಕಾರಿಗೆ ನೋಟೀಸ್ ಜಾರಿ ಮಾಡಿ ಸದರಿಯವರಿಂದ ಅಖತ ಹೇಳಿಕೆಯನ್ನು ಪಡೆದಿದ್ದು, ಪೋಲೀಸ್ ಅಧೀಕ್ಷಕರು, ಕರ್ನಾಟಕ ಲೋಕಾಯುಕ್ತ. ರಾಯಚೂರು ಇವರು ದಿ:8.12.2017(28.12.2017) ರಂದು ವಿಚಾರಣಾ ವರದಿ ಸಲ್ಲಿಸಿದ್ದು, ಸದರಿ ವರದಿಯನ್ವಯ ಅರ್ಜಿದಾರರಾದ ಶ್ರೀ ಮುತ್ತಣ ಮತ್ತು ಶ್ರೀ ರಂಗನಾಥ ಇವರುಗಳು ಕರ್ನಾಟಕ ಲೋಕಾಯುಕ್ತಕ್ಕೆ ಪ್ರತ್ಯೇಕವಾಗಿ ದೂರುಗಳನ್ನು ಸಲ್ಲಿಸಿದ್ದು, ಸದರಿ ಎರಡೂ ದೂರು ಅರ್ಜಿಗಳಲ್ಲಿನ ಆಪಾದನೆಗಳು ಹಾಗೂ ಎದುರುದಾರರು ಒಬ್ಬರೇ ಆಗಿದ್ದರಿಂದ, ಎರಡು ಅರ್ಜಿಗಳನ್ನು ಕೂಡಿಸಿ ವಿಚಾರಣೆ ಮಾಡಿ, ಅರ್ಜಿದಾರರ ಹೇಳಿಕೆಯನ್ನು ಪಡೆದುಕೊಂಡು, ತನಿಖೆ ನಡೆಸಿ, ಅರ್ಜಿದಾರರು ಸಲ್ಲಿಸಿರುವ ದೂರಿನಲ್ಲಿನ ಆಪಾದನೆ ಸಂಖ್ಯೆ: 2 ಹಾಗೂ 7 ನೇ ಆಪಾದನೆಗಳಿಗೆ ಸಂಬಂಧಿಸಿದಂತೆ ಪರಿಶೀಲಿಸಲಾಗಿ, ಇಂದಿರಾ ಆವಾಸ್ ಯೋಜನೆಯ 2012-13ನೇ ಸಾಲಿನ ಫಲಾನುಭವಿಗಳಾದ ಶ್ರೀಮತಿ ಕಸ್ತೂರಮ್ಮ ಗಂಡ ಶರಣಪ್ಪ ಸಜ್ಜನ ಸಂ:209264 ಮತ್ತು ಶ್ರೀಮತಿ ಸಮ್ಮಜಜೀ ಗಂಡ ಮಹಿಬೂಬಸಾಬ ಸಂ:259060 ಇವರುಗಳು ಮನೆಯನ್ನು ಕಟ್ಟಿಸದೇ ತಮ್ಮ ಹಳೆಯ ಮನೆಗಳ ಮುಂದೆ ನಿಂತು ಜಿ.ಪಿ.ಎಸ್. ಮಾಡಿಸಿದ್ದು, ಇದನ್ನು ಸರಿಯಾಗಿ ಪರಿಶೀಲನೆ ನಡೆಸದೇ ಹೊಸದಾಗಿ ಮನೆ ನಿರ್ಮಿಸದಿದ್ದರೂ ಸಹ ನಾಲ್ಕು ಹಂತದ ನಿರ್ಮಾಣಕ್ಕೆ ಲಭ್ಯವಾಗಬಹುದಾದ ಅನುದಾನದ ಮೊತ್ತವನ್ನು ಪಾವತಿಮಾಡಿರುವುದಾಗಿ, ಹಾಗೂ 2011-12ನೇ ಸಾಲಿನ ಇಂದಿರಾ ಆವಾಸ್ ಯೋಜನೆಯ ಫಲಾನುಭವಿಗಳಾದ ಶ್ರೀಮತಿ ಫಾತೀಮ ಗಂಡ ಮೌಲಸಾಬ ಫಲಾನುಭವಿ ಸಂ:187676, (2) ಶ್ರೀಮತಿ ಲಾಲಬ ಗಂಡ ಬಾಬಸಾ ಸಂ:187672 (3)ಶ್ರೀಮತಿ ಹುಸೇನಬೀ ಗಂಡ ಹಸನಸಾಬ ಸಂ:187674 ಇವರುಗಳು ಸಹ ಮನೆಗಳನ್ನು ಕಟ್ಟಿಸಿಕೊಳ್ಳದಿದ್ದರೂ ಸಹ ಶ್ರೀಮತಿ ಫಾತೀಮ ಗಂಡ ಮೌಲಸಾಬ ಇವರಿಗೆ ರೂ.75,000/-ಗಳ ಚೆಕ್ ಶ್ರೀಮತಿ ಲಾಲಬ ಗಂಡ ಬಾಬಸಾ ಇವರಿಗೆ ರೂ.35,000/- ಹಾಗೂ (3)ಶ್ರೀಮತಿ ಹುಸೇನಬೀ ಗಂಡ ಹಸನಸಾಬ ಇವರಿಗೆ ರೂ.35,000/-ಗಳನ್ನು ನಗದು ಪಾವತಿ ಮಾಡಿದ್ದು, ನಂತರ ಕ್ರಮವಾಗಿ 3ನೇ ಮತ್ತು 4ನೇ ಹಂತದ ಮನೆ ನಿರ್ಮಾಣದ ವೆಚ್ಚವಾಗಿ ರೂ.40,000/-ಗಳ ಚೆಕ್ ಶ್ರೀಮತಿ ಲಾಲಬ ಗಂಡ ಬಾಬಸಾ ಮತ್ತು ರೂ.40,000/-ಗಳ ಚೆಕ್ ಶ್ರೀಮತಿ ಹುಸೇನಬೀ ಗಂಡ ಹಸನಸಾಬ ಇವರುಗಳಿಗೆ ನೀಡಿರುತ್ತಾರೆ. ಆದರೆ ಈ ಫಲಾನುಭವಿಗಳು ನಿಗದಿತ ಸಾಲಿನಲ್ಲಿ ಮನೆಗಳನ್ನು ನಿರ್ಮಾಣ ಮಾಡದಿದ್ದರೂ ಸಹ ತಮ್ಮ ಹಳೆಯ ಮನೆಗಳ ಮುಂದೆ ನಿಂತು ಪೋಲೀಸ್‌ಗಳನ್ನು ತೆಗೆಸಿ ಜಿ.ಪಿ.ಎಸ್. ಮಾಡಿಸಿದ್ದು, ಈ ಅಂಶವನ್ನು ಸರಿಯಾಗಿ ಪರಿಶೀಲನೆ ಮಾಡದೇ ಆಪಾದಿತ ಅಧಿಕಾರಿಯು ತಮ್ಮ ಕರ್ತವ್ಯದಲ್ಲಿ ನಿಷ್ಕಾಳಜಿತನ ತೋರಿ ಸರ್ಕಾರದ ಯೋಜನೆಯ ಅನುದಾನದ ಹಣವನ್ನು ಬಿಡುಗಡೆ ಮಾಡಿ, ಅವ್ಯವಹಾರ ನಡೆಸಿರುವುದು, ಸ್ಥಳ ಪರಿಶೀಲನೆ ಮತ್ತು ಸಂಬಂಧಪಟ್ಟ ದಾಖಲೆಗಳ ಪರಿಶೀಲನೆಯಿಂದ ಕಂಡುಬಂದಿರುವುದಾಗಿ ತಿಳಿಸಿರುತ್ತಾರೆ.

ಅಲ್ಲದೆ, ಆರೋಪಿತ ಅಧಿಕಾರಿಯು ವಸತಿ ಮಂಜೂರಾತಿಗೆ ಅರ್ಹತೆ ಹೊಂದಿಲ್ಲದೇ ಇದ್ದರೂ ಸಹ 2011-12 ಮತ್ತು 2012-13ನೇ ಸಾಲಿನಲ್ಲಿ ಚಿಕ್ಕಕೊಟ್ಟೆಕಲ್ ಗ್ರಾಮ ಪಂಚಾಯತಿಯಲ್ಲಿ ಇಂದಿರಾ ಆವಾಸ್ ಯೋಜನೆಯ ವಸತಿ ಮಂಜೂರಾತಿಯ ಫಲಾನುಭವಿಗಳ ಪಟ್ಟಿಯಲ್ಲಿ ಅನರ್ಹ ಫಲಾನುಭವಿಗಳ ಹೆಸರನ್ನು ಸೇರಿಸಿ ಆರ್ಥಿಕ ಸೌಲಭ್ಯಗಳ ಮಂಜೂರಾತಿಗೆ ಪರಿಗಣಿಸಿರುವುದು ಸಂಶಯಕ್ಕೆ ಕಾರಣವಾದ ಅಂಶವಾಗಿದ್ದು, ಫಲಾನುಭವಿಗಳು ಈ ಹಿಂದೆ ನಿರ್ಮಿಸಿಕೊಂಡಿದ್ದ ಮನೆಯ ಮುಂದೆ ನಿಂತು ಪೋಲೀಸ್‌ಗಳನ್ನು ತೆಗೆಸಿಕೊಂಡು, ಜಿ.ಪಿ.ಎಸ್. ದಾಖಲೆಗಳಲ್ಲಿ ಸೇರಿಸಿದ್ದು, ನಿಗದಿತ ಸಾಲಿನಲ್ಲಿ ಫಲಾನುಭವಿಗಳು ಮನೆಗಳನ್ನು ನಿರ್ಮಾಣ ಮಾಡದೇ ಇದ್ದರೂ ಸಹ ಇದನ್ನು ಸರಿಯಾಗಿ ಪರಿಶೀಲನೆ ನಡೆಸದೇ ಅನರ್ಹ ಫಲಾನುಭವಿಗಳಿಗೆ ಆರ್ಥಿಕ ಸೌಲಭ್ಯಗಳನ್ನು ಮಂಜೂರು ಮಾಡಿದ್ದು, ಹಂತ ಹಂತವಾಗಿ ಅನುದಾನದ ಮೌಲ್ಯವನ್ನು ನಗದು ಹಾಗೂ ಚೆಕ್‌ಗಳ ರೂಪದಲ್ಲಿ ವಿತರಿಸಿರುವುದು ಲೋಕಾಯುಕ್ತರ ವರದಿಯಿಂದ ಕಂಡುಬರುತ್ತದೆ. ಈ ರೀತಿ ಆಪಾದಿತರು ಸರ್ಕಾರಿ ನೌಕರರಾಗಿ ಅವರ ಕಾರ್ಯನಿರ್ವಹಣೆಯಲ್ಲಿ ವಿಫಲರಾಗಿ ಕರ್ನಾಟಕ ನಾಗರಿಕ ಸೇವಾ (ನಡತೆ) ನಿಯಮಗಳು 1966ರ ನಿಯಮ 3(1)ನ್ನು ಉಲ್ಲಂಘಿಸಿರುವುದು ಮೇಲ್ನೋಟಕ್ಕೆ ಕಂಡುಬರುವುದರಿಂದ ಸದರಿಯವರ ವಿರುದ್ಧ ಶಿಸ್ತುಕ್ರಮ ಕೈಗೊಳ್ಳುವುದು ಅವಶ್ಯವೆಂದು ಕಂಡುಬರುತ್ತದೆ.

ಆದ್ದರಿಂದ, ಪ್ರಕರಣದಲ್ಲಿ ಭಾಗಿಯಾಗಿರುವ ಆಪಾದಿತ ನೌಕರರಾದ ಶ್ರೀ ವಿಶ್ವನಾಥ, ಹಿಂದಿನ ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿ, ಚಿಕ್ಕಕೊಟ್ಟೆಕಲ್ ಗ್ರಾಮ ಮಾನ್ವಿ ತಾಲ್ಲೂಕು ರಾಯಚೂರು ಪ್ರಸ್ತುತ ಸಹಾಯಕ ನಿರ್ದೇಶಕರು(ಗ್ರಾಮೀಣ ಉದ್ಯೋಗ), ತಾಲ್ಲೂಕು ಪಂಚಾಯಿತಿ ಹಗರಿಬೊಮ್ಮನಹಳ್ಳಿ, ಬಳ್ಳಾರಿ ಜಿಲ್ಲೆ ಇವರ ವಿರುದ್ಧದ ಆರೋಪಗಳ ಬಗ್ಗೆ ವಿವರವಾದ ಇಲಾಖಾ ವಿಚಾರಣೆಯನ್ನು ನಡೆಸಲು ಕರ್ನಾಟಕ ನಾಗರಿಕ ಸೇವಾ (ವರ್ಗೀಕರಣ, ನಿಯಂತ್ರಣ ಮತ್ತು ಮೇಲ್ಮನವಿ) ನಿಯಮಗಳು, 1957ರ ನಿಯಮ 11 ರಂತೆ ಪ್ರಕರಣವನ್ನು ಮಾನ್ಯ ಉಪ ಲೋಕಾಯುಕ್ತರು-1, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು ರವರಿಗೆ ವಹಿಸಲು ಸರ್ಕಾರವು ತೀರ್ಮಾನಿಸಿದೆ. ಆದ್ದರಿಂದ ಈ ಕೆಳಕಂಡ ಆದೇಶ.

ಸರ್ಕಾರದ ಆದೇಶ ಸಂಖ್ಯೆ : ಗ್ರಾಅಪ 30 ಕೆಎಸ್‌ಎಸ್ 2018

ಬೆಂಗಳೂರು, ದಿನಾಂಕ:27.02.2018

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಕಾರಣಗಳ ಹಿನ್ನೆಲೆಯಲ್ಲಿ, ಸರ್ಕಾರವು ಪ್ರಕರಣದಲ್ಲಿ ಭಾಗಿಯಾಗಿರುವ ಶ್ರೀ ವಿಶ್ವನಾಥ, ಹಿಂದಿನ ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿ, ಚಿಕ್ಕಕೊಟ್ಟೆಕಲ್ ಗ್ರಾಮ ಮಾನ್ವಿ ತಾಲ್ಲೂಕು ರಾಯಚೂರು ಪ್ರಸ್ತುತ ಸಹಾಯಕ ನಿರ್ದೇಶಕರು(ಗ್ರಾಮೀಣ ಉದ್ಯೋಗ), ತಾಲ್ಲೂಕು ಪಂಚಾಯಿತಿ ಹಗರಿಬೊಮ್ಮನಹಳ್ಳಿ, ಬಳ್ಳಾರಿ ಜಿಲ್ಲೆ ಇವರ ವಿರುದ್ಧದ ಆರೋಪಗಳ ಬಗ್ಗೆ ಸತ್ಯಾಸತ್ಯತೆಯನ್ನು ತಿಳಿಯಲು ಕರ್ನಾಟಕ ನಾಗರಿಕ ಸೇವಾ (ವರ್ಗೀಕರಣ, ನಿಯಂತ್ರಣ ಮತ್ತು ಮೇಲ್ಮನವಿ) ನಿಯಮಾವಳಿಗಳು, 1957ರ ನಿಯಮ 11 ರಂತೆ ವಿವರವಾದ ಇಲಾಖಾ ವಿಚಾರಣೆ ನಡೆಸಲು ಪ್ರಕರಣವನ್ನು ಸದರಿ ನಿಯಮಗಳ ನಿಯಮ 14(ಎ) ರ ಅನುಸಾರ ಮಾನ್ಯ ಉಪಲೋಕಾಯುಕ್ತ - 1, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು ರವರಿಗೆ ವಹಿಸಿ ಆದೇಶಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ

ಮತ್ತು ಅವರ ಹೆಸರಿನಲ್ಲಿ,

(ಡಿ.ಬಿ.ಎಸ್.ವಿಜಯ್)

ಸರ್ಕಾರದ ಅಧೀನ ಕಾರ್ಯದರ್ಶಿ

(ಸೇವೆಗಳು ಬಿ & ಸಿ)

ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ.

ಇವರಿಗೆ:

1. ಮಹಾಲೇಖಪಾಲರು (ಅ ಮತ್ತು ಇ) ಕರ್ನಾಟಕ, ಬೆಂಗಳೂರು.
2. ಮಾನ್ಯ ಉಪಲೋಕಾಯುಕ್ತರು-1, ಕರ್ನಾಟಕ ಲೋಕಾಯುಕ್ತ ಕಚೇರಿ, ಬಹುಮಹಡಿಗಳ ಕಟ್ಟಡ, ಬೆಂಗಳೂರು.
3. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಬಳ್ಳಾರಿ / ರಾಯಚೂರು.
4. ರಿಜಿಸ್ಟ್ರಾರ್, ಕರ್ನಾಟಕ ಲೋಕಾಯುಕ್ತ ಕಚೇರಿ, ಬಹುಮಹಡಿಗಳ ಕಟ್ಟಡ, ಬೆಂಗಳೂರು.
5. ಶ್ರೀ ವಿಶ್ವನಾಥ, ಹಿಂದಿನ ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿ, ಚಿಕ್ಕಕೊಟ್ಟೆಕಲ್ ಗ್ರಾಮ ಮಾನ್ವಿ ತಾಲ್ಲೂಕು ರಾಯಚೂರು ಪ್ರಸ್ತುತ ಸಹಾಯಕ ನಿರ್ದೇಶಕರು(ಗ್ರಾಮೀಣ ಉದ್ಯೋಗ), ತಾಲ್ಲೂಕು ಪಂಚಾಯಿತಿ ಹಗರಿಬೊಮ್ಮನಹಳ್ಳಿ, ಬಳ್ಳಾರಿ ಜಿಲ್ಲೆ ಇವರ ಇವರಿಗೆ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಬಳ್ಳಾರಿ ಇವರ ಮುಖಾಂತರ.
6. ಉಪ ನಿರ್ದೇಶಕರು ಹಾಗೂ ಸರ್ಕಾರದ ಪದನಿಮಿತ್ತ ಸರ್ಕಾರದ ಅಧೀನ ಕಾರ್ಯದರ್ಶಿ, (ಗ್ರಾಮ ಪಂಚಾಯತ್), ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ,
7. ಮಾನ್ಯ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರ ಆಪ್ತ ಕಾರ್ಯದರ್ಶಿಯವರಿಗೆ.
8. ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆಯ ಪ್ರಧಾನ ಕಾರ್ಯದರ್ಶಿ / ಜಂಟಿ ಕಾರ್ಯದರ್ಶಿ (ಆಡಳಿತ) ಇವರ ಆಪ್ತ ಕಾರ್ಯದರ್ಶಿ / ಆಪ್ತ ಸಹಾಯಕರು.
9. ಹೆಚ್ಚುವರಿ ಪ್ರತಿ : ರಕ್ಷಾ ಕಡತ : ಸೂಚನಾ ಫಲಕ : ಗಣಕ ಕೋಶ.

